

**मुख्यमंत्री ने कलेक्टर को किया सम्मानित  
कृषि के क्षेत्र में उत्कृष्ट कार्य होने पर जिले को मिला तीसरा स्थान**

दमोह : 25 मई 2015



(मध्य प्रदेश के मुख्यमंत्री, दमोह कलेक्टर श्री स्वतंत्र कुमार सिंह को सम्मानित करते हुए)

इंदौर में कृषि महोत्सव के शुभारंभ दौरान आज मुख्यमंत्री शिवराज सिंह चौहान ने कृषि के क्षेत्र में उत्कृष्ट कार्य करने पर दमोह कलेक्टर स्वतंत्र कुमार सिंह को पुरस्कार प्रदान कर सम्मानित किया है। ज्ञात हो जिले में इस वर्ष 28 हजार हेक्टेयर क्षेत्र में मूंग, उड़द, गन्ना, मक्का आदि ग्रीष्म कालीन फसलों के साथ ही सब्जी उत्पादन तथा उन्नत खेती करने जैसे कार्य के लिये तीसरा स्थान प्राप्त हुआ है। यह आकड़ा संभाग में सर्वाधिक है। पुरस्कार वितरण के दौरान लोकसभा अध्यक्ष सुमित्रा महाजन, कृषि मंत्री गौरीशंकर बिसेन, कृषि उत्पादन आयुक्त आर.के.स्वाई के अलावा दमोह जिले से सीईओ जिला पंचायत डॉ. जगदीश जटिया, तत्कालीन उपसंचालक नामदेव हेड़ाऊ, उपसंचालक आत्मा श्री राठौर भी उनके साथ थे।

उल्लेखनीय है गत वर्ष दमोह जिले में ग्रीष्म कालीन फसलों का रकबा काफी कम हुआ करता था, किन्तु अब कलेक्टर स्वतंत्र कुमार सिंह के लगातार प्रयासों से जिला तेजी से आगे बढ़ रहा है। कृषि महोत्सव भी किसानों के लिये वरदान साबित हुआ। हाल ही में कृषि उत्पादन आयुक्त की सागर में सम्पन्न बैठक में कृषि उत्पादन आयुक्त द्वारा भी सराहना की गई थी।